


№1 пед кенештин чечими  
менен кабыл алынды  
30.08.2018



## Окуучуларды мектепке кабыл алуу, класстан кыяска которуу жана мектептен чыгаруу жөнүндө ЖОБО

*КРнын билим берүү мыйзамына жана мектептин Уставына ылайык*

1. №87 жалпы орто билим берүүчү мектебинде окутуу мамлекеттик тилде жүргүзүлөт.
2. Биринчи класска 6 жаштан, бирок 7 жаштан ашпаган балдар ата-эжелердин каалоосуна жараша кабыл алынат.
3. №87 жалпы орто билим берүүчү мектебине окутуу жана тарбиялоо үчүн кабыл алуу буйрук менен ишке ашырылат. Кабыл алуу жол-жобосу Кыргыз Республикасынын билим берүү жөнүндөгү мыйзамдарына каршы келиши мүмкүн эмес болгон жалпы билим берүүчү мектептерине кабыл алуу эрежелери менен жөнгө салынат.
4. Жалпы билим берүүчү мектеби жалпы билим берүүчү программалардын баскычтарына ылайык билим берүү процессин билим берүүнүн үч баскычында ишке ашырат:
  - Мектепке чейинки даярдык 480 саат
  - 1 баскыч- башталгыч билим берүү (4жыл)
  - 2 баскыч- негизги жалпы билим берүү (5 жыл)
  - 3 баскыч- жалпы орто билим берүү (2жыл)

Жалпы билим берүүчү мектебиндеги жалпы билим берүүнүн мазмуну мамлекеттик билим берүү стандарттарынын негизинде жалпы билим берүүчү мектеби тарабынан өз алдынча иштелип чыгуучу, бекитилүүчү жана ишке ашырылуучу программа менен аныкталат.

5. Жалпы билим берүүчү мектебинде билим берүү процессин уюштуруу сабактардын расписаниесине ылайык базистик окуу планынын негизинде түзүлөт. Мында жалпы билим берүүчү мектеби график боюнча иштейт:
  - 1 баскыч – беш күндүк жумуш жумалыгы
  - 2 баскыч – беш күндүк жумуш жумалыгы
  - 3 баскыч – беш күндүк жумуш жумалыгы
6. Академиялык сааттын узактыгы 45 мүнөт, биринчи класста- 40 мүнөт.
7. Жалпы билим берүүчү мектебиндеги класстардын саны окуучулардын санына жана санитардык нормаларды эске алуу менен билим берүү процессин жүргүзүү үчүн түзүлгөн шарттарга жараша болот. 1-11 класстарда орус жана чет тилдерин окутуу боюнча, 5-11 класстарда технология, информатика сабактарын өткөрүүдө класстарда окуучулардын саны 30 жана андан ашык болгондо эки чакан топко бөлүнөт.
8. Жалпы билим берүүчү мектебинде окуу жылы 1- сентябрдан башталат. Окуу жылынын узактыгы 1- класстарда 33 жума, кийинкилеринде 34 жума. Окуу жылынын ичиндеги каникулдардын узактыгы- 30 календарлык күн, жайында 8 календарлык жумадан кем эмес, 1-класстын окуучулары үчүн үчүнчү чейректе кошумча бир жумалык каникул берилет.

Жылдык окуу – календарлык график жалпы билим берүүчү мектебинин директору тарабынан райондук билим берүү бөлүмү менен макулдашуу боюнча жалпы билим берүүчү мектебинин педагогикалык кенешинин пикирин эске алып буйрук менен бекитет.

9. Жалпы билим берүүчү программаларды толугу менен өздөштүргөн окуучулар кийинки класска көчүрүлөт. Кийинки класска бир сабак боюнча окуу жылынын жыйынтыгында академиялык карыз болуп калган окуучулар шарттуу түрдө көчүрүлүшү мүмкүн. Башталгыч, жалпы жана негизги жалпы билим берүү баскычтарында окуган, окуу жылынын программасын өздөштүрбөгөн жана эки же андан ашык сабак боюнча академиялык карызы бар окуучулар кайталап окутуу үчүн классында калтырылат. Окуучуларды которуу кандай учур болсо да педагогикалык кенештин чечими боюнча жүргүзүлөт. Мурунку денгээлдеги жалпы билим берүүчү программаны өздөштүрбөгөн окуучулар жалпы билим берүүнүн кийинки баскычына окуганга жол берилбейт.

10. Жалпы билим берүүчү мектеби окуучулардын жана алардын ата-энелеринин каалоосу боюнча үй-бүлөөлүк билим берүү, өз алдынча билим алуу, экстернат же сырттан окуу формасында жалпы билим берүүчү программаларды же айрым бөлүмдөрүн өздөштүрүүгө көмөк көрсөтөт.

11. Жалпы билим берүүчү мектебинин башкаруу органынын чечими боюнча жана жергиликтүү өз алдынча башкаруу органынын жана жашы жете электердин иштери боюнча комиссияныны макулдугу боюнча укукка жат аракеттерди жасагандыгы, жалпы билим берүүчү мектебинин уставын одоно жана бир нече жолу бузгандыгы үчүн педагогикалык таасир этүүнүн акыркы чарасы катары 15 жашка жеткен окуучуну ушул жалпы билим берүүчү мектебинен чыгарууга жол берилет.

Бир нече жолу тартип бузуу деп окуучулардын жалпы билим берүүчү мектебинин директору тарабынан эки же андан ашык тартип жазасын колдонуусун, эреже катары одоно тартип бузууну кайталоону түшүнүүгө болот. Тартипти одоно бузуу деп төмөнкүлөрдөй түрдө өтө оор кесепетти алып келген же алып келиши мүмкүн болгон тартип бузуу таанылат:

- окуучулардын, жалпы билим берүүчү мектебинин кызматкерлеринин, ага келгендердин өмүрүнө жана ден-соолугуна зыян келтирүү.
- жалпы билим берүүчү мектебинин, окуучулардын, жалпы билим берүүчү мектебинин кызматкерлеринин жана ага келгендердин мүлкүнө зыян келтирүү.

Материалдык зыянды окуучулар жана алардын ата-энелери Кыргыз Республикасынын мыйзамдарына ылайык калыбына келтиришет.

Жетим балдарды жана ата-энелердин камкордугусуз калган балдарды чыгаруу жонундогу чечим тийиштүү камкордук жана көзөмөлчүлүк органынын алдынала макулдугу менен педагогикалык кенеш тарабынан кабыл алынат.

Окуучуну чыгаруу жөнүндөгү педагогикалык кенештин чечими жалпы билим берүүчү мектебинин директорунун буйругу менен таризделет. Окуучуну чыгаруу жөнүндөгү жалпы билим берүүчү мектебинин директору үч күндүк мөөнөттө тиешелүү жергиликтүү башкаруу органына маалымдайт. Жергиликтүү башкаруу органы ата-энелер мыйзамдуу өкүлдөрү менен бирдикте бир айлык мөөнөттүн ичинде окуудан чыгарылган баланы ишке орноштурууну же башка билим берүү мектебинде окуусун улантууну камсыз кылуучу чараларды көрөт.

Окуучуну чыгаруу жол-жобосу жалпы билим берүүчү мектебинин окуучуларын сыйлоо, жаза берүү жөнүндө эрежелер менен толук жөнгө салынат, алар Кыргыз Республикасынын мыйзамдарына карама-каршы келбеши керек.

12. Негизги жана жалпы билим берүү программаларын өздөштүрүү бүтүрүүчүлөрдү милдеттүү түрдө жыйынтыктоочу аттестациялоо менен аяктайт. Жалпы билим берүүчү

мектебинин бүтүрүүчүлөрүн жыйынтыктоочу аттестация Кыргыз Республикасынын мектептеринин бүтүрүүчүлөрүн жыйынтыктоочу аттестациялоо жөнүндө Кыргыз Республикасынын мыйзамынын талаптарына ылайык ишке ашырылат.

Жалпы билим берүүчү мектебинин бүтүрүүчүлөрүнө алар жыйынтыктоочу аттестациядан өткөндөн кийин билим берүү деңгээли жөнүндө мамлекеттик үлгүдөгү документ берилет, ал жалпы билим берүүчү мектебинин моору менен күбөлөндүрүлөт. Жалпы орто билим берүү программаларын өздөштүрүүдө өзгөчө ийгиликке жеткен бүтүрүүчүлөргө өзгөчө үлгүдөгү күбөлүк жана аттестат берилет.

13. Жалпы билим берүүчү мектеби акысыз негизде Кыргыз Республикасынын мыйзамдарына ылайык окуучулардын айрым континентине сабактан тышкары убакта Кыргыз Республикасынын Билим берүү жана илим министрлиги тарабынан бекитилген кошумча билим берүү кызматтарын көрсөтөт.
14. Жалпы билим берүүчү мектебиндеги класстардын саны класстардын толушун санитардык жана чектик нормаларын эске алуу жарандардын берилген арыздарынын санына жараша болот.
15. Жалпы билим берүүчү мектебинде окуучулардын тамактануусун уюштуруу мектеп ашканасы аркылуу жүргүзүлөт.
16. Педкызматкерлер адамдык кадыр-баркты сыйлоого, абийир жана маалымат эркиндигине, өзүнүн жеке көз карашын жана ишенимдерин эркин билдирүүгө укуктуу.
17. Окуучуларга карата күч жана психикалык зомбулук ыкмаларын колдонууга жол берилбейт.
18. Окуучуларды коомдук уюмдарга кирүүгө о.э.ушул уюмдардагы алардын ишмердигине жана агитациялык компанияларга катышууга тартууга жол берилбейт.
19. Жалпы билим берүүчү программаларды толук көлөмдө өздөштүргөн окуучулар кийинки класска которулат.
20. Окуучулардын жалпы билим берүүчү мектебинин Уставын аткарууга, ак ниет окууга, анын мүлкүнө аярлык менен мамиле жасоого, башка окуучулардын жана кызматкерлердин кадыр-баркын сыйлоого жалпы билим берүүчү уюмунун кызматкерлеринин талаптарын аткарууга милдеттүү. Жалпы билим берүүчү мектебиндеги тартип окуучулардын, педагогтордун жана жалпы билим берүүчү мектебинин кызматкерлеринин адамдык кадыр-баркын сыйлоонун негизинде колдоого алынат.